

இனிமையான குழந்தைகளே! பாபாவின் நினைவினால் புத்தி தூய்மையாகிறது. தெய்வீக குணம் வருகிறது. ஆகையால் தனிமையில் அமர்ந்து, எவ்வளவு தெய்வீக குணம் வந்திருக்கிறது என தனக்குத்தானே கேளுங்கள்.

கேள்வி : குழந்தைகளுக்குள் இருக்கக்கூடாத எல்லாவற்றையும் விட பெரிய அசுர அவகுணம் எது?

பதில் : யாரிடமும் கடினமாக (முரடாக) பேசுதல் அல்லது கடுமையான வார்த்தைகளைக் கூறுதலே எல்லாவற்றையும் விட பெரிய அசுர அவகுணம், இது தான் பூதம் எனப்படுகிறது. யாருக்குள்ளாவது இந்த பூதம் நுழையும் போது மிகவும் நஷ்டத்தை ஏற்படுத்துகின்றது. ஆகையால் அதிலிருந்து விலக வேண்டும். இப்போது வீட்டிற்கு போக வேண்டும், பிறகு இராஜ்ஜியத்திற்கு வரவேண்டும் என எவ்வளவு முடியுமோ பயிற்சி செய்யுங்கள். இந்த உலகத்தில் எல்லாவற்றையும் பார்த்துக் கொண்டிருந்தாலும் எதுவும் தென்படக்கூடாது.

ஓம் சாந்தி. பாபா வந்து இந்த சரீரத்திலிருந்து விடுபட்டுப் போக வேண்டும் என குழந்தைகளுக்கு புரிய வைக்கின்றார். இந்த உலகத்தை மறக்க வேண்டும். இது கூட ஒரு பயிற்சி. உடலில் ஏதாவது கோளாறு ஏற்படும் போது முயற்சி செய்து இந்த உடலை மறக்க வேண்டும் என்றால் உலகத்தையும் மறக்க வேண்டும். காலையில் மறக்கக்கூடிய பயிற்சி நிகழ்கிறது. போதும் இப்பொழுது வீட்டிற்குச் செல்ல வேண்டும். இந்த ஞானம் குழந்தைகளுக்குக் கிடைத்திருக்கிறது. இந்த உடலை விட்டு விட்டு இப்போது வீடு திரும்ப வேண்டும். அதிகமாக ஞானம் அவசியம் இல்லை. முயற்சி செய்து அதே எண்ணத்தில் இருக்க வேண்டும். எவ்வளவு தான் உடலில் துன்பம் ஏற்பட்டாலும் எப்படி பயிற்சி செய்வது என குழந்தைகளுக்கு புரியவைக்கப்பட்டிருக்கிறது. நீங்கள் இல்லவே இல்லை என்பது போல. இது கூட நல்ல பயிற்சி. இன்னும் சிறிது நேரம் இருக்கிறது. வீட்டிற்கு போக வேண்டும். பிறகு பாபாவின் உதவி மேலும் இவருடைய (பிரம்மா) உதவியும் இருக்கிறது. நிச்சயமாக உதவி கிடைக்கிறது. மேலும் முயற்சியும் செய்ய வேண்டும். பார்ப்பவைகளெல்லாம் இருக்காது. இப்போது வீட்டிற்குச் செல்ல வேண்டும். அங்கிருந்து மீண்டும் தன்னுடைய இராஜ்ஜியத்திற்கு வரவேண்டும். கடைசியில் இந்த இரண்டு விஷயங்கள் போகாதல், மீண்டும் வருதல் தான் இருக்கிறது. இந்த நினைவில் இருப்பதால் சரீரத்தின் நோய்கள் எது துன்புறுத்துகிறதோ அது தானாகவே சரியாகிவிடுகிறது என்பதை பார்க்க முடிகிறது. குஷி இருக்கிறது, குஷியைப் போன்ற டானிக் எதுவுமில்லை. ஆகையால் குழந்தைகளுக்கு இதைப் புரியவைக்க வேண்டியிருக்கிறது. குழந்தைகளே! இப்போது வீட்டிற்குச் செல்ல வேண்டும், ஸ்வீட் ஹோமுக்குச் செல்ல வேண்டும், இந்த பழைய உலகத்தை மறக்க வேண்டும். இதற்கு நினைவு யாத்திரை என்று பெயர். இப்போது தான் குழந்தைகளுக்குத் தெரிகிறது. கல்ப கல்பமாக தந்தை வந்து, மீண்டும் கல்பத்திற்கு பின்பு சந்திப்போம் என்று கூறுகின்றார். பாபா கூறுகின்றார் - குழந்தைகளே, இப்போது நீங்கள் என்ன கேட்கின்றீர்களோ மீண்டும் அடுத்த கல்பத்திலும் கூட இதையே கேட்பீர்கள். இது குழந்தைகளுக்கு தெரிகின்றது. பாபா, கூறுகின்றார் - நான் கல்ப கல்பமாக வந்து குழந்தைகளுக்கு வழி காண்பிக்கின்றேன். அவ்வழிப்படி நடப்பது குழந்தைகளின் வேலை. தந்தை வந்து வழியைக் காண்பிக்கின்றார், கூடவே அழைத்தும் செல்கின்றார். வழியை மட்டும் கூறவில்லை. ஆனால் கூடவே அழைத்துச் செல்கின்றார். என்னென்ன படங்கள் இருக்கின்றதோ, அவை அனைத்தும் கடைசியில் பயன்படாது என்பதும் புரியவைக்கப்படுகிறது. பாபா, தன்னுடைய அறிமுகத்தைக் கொடுத்திருக்கிறார். தந்தையினுடைய ஆஸ்தி எல்லையற்ற இராஜ்ஜிய பதவி என்பதை குழந்தைகள் உணருகின்றீர்கள். நேற்று கோவிலுக்குச் சென்றீர்கள், இந்த குழந்தைகளின் (லட்சுமி - நாராயணன்) மகிமையை பாடினீர்கள். பாபா, இவர்களையும் கூட குழந்தைகளே, குழந்தைகளே என்று கூறுகின்றார் அல்லவா! அவர்கள் உயர்ந்த நிலை அடைந்ததை யார் மகிமை செய்தார்களோ, இப்போது மீண்டும் அவர்களே உயர்ந்தவர்களாக மாறுவதற்கு முயற்சி செய்கிறார்கள். சிவபாபாவிற்கு புதிய விஷயம் இல்லை. குழந்தைகளாகிய உங்களுக்கு புதிய விஷயமாக இருக்கிறது. யுத்த மைதானத்தில் குழந்தைகள் இருக்கின்றார்கள். எண்ணங்கள், விகல்பங்கள் கூட இவர்களைத் துன்புறுத்தும். இந்த இருமல் இவருடைய கர்மத்தின் கணக்கு வழக்கு. இதை அனுபவிக்க வேண்டும். பாபாவோ ஆனந்தத்தில் இருக்கிறார், இவர் கர்மாதீத ஆகவேண்டும். பாபா

06.07.2009

எப்போதும் கர்மாதீத நிலையில் இருக்கின்றார். எனக்கும் (பிரம்மா) குழந்தைகளாகிய உங்களுக்கும் மாயாவின் புயல் போன்ற கர்ம போகம் வரலாம். இதைப் புரியவைக்க வேண்டும். பாபா வழியைக் காண்பிக்கின்றார். குழந்தைகளுக்கு அனைத்தையும் புரியவைக்கின்றார். இந்த ரதத்திற்கு ஏதாவது நடந்தால் தாதாவிற்கு ஏதோ ஆகிவிட்டது என உங்களுக்கு கவலை வரும். பாபாவிற்கு எதுவும் நடக்காது இவருக்குத்தான் நடக்கிறது. ஞானமார்க்கத்தில் கண்முடித்தனமான விஷயம் எதுவும் இல்லை. நான் எந்த உடலில் வருகிறேன் என்பதை தந்தையே புரியவைக்கின்றார். பல ஜன்மங்களின் கடைசி பதீத உடலில் நான் பிரவேசம் ஆகிறேன், மற்ற குழந்தைகளைப் போலத்தான் இருக்கிறேன் என தாதாவும் புரிந்து கொள்கிறார். தாதா முயற்சியாளர், சம்பூரணமாகவில்லை. நீங்கள் அனைவரும் பிரஜா பிதா பிரம்மாவின் குழந்தைகளாகிய பிராமணர்கள், விஷ்ணுவின் பதவியை அடைவதற்காக முயற்சி செய்கிறீர்கள். லட்சுமி - நாராணனன் என்றாலும் விஷ்ணு என்றாலும் விஷயம் ஒன்று தான்.

முன்பு புரிந்து கொள்ளவில்லை என்பதை பாபாவும் புரிய வைத்திருக்கிறார். பிரம்மா, விஷ்ணு, சங்கரரையும் அறியவில்லை தன்னைத்தானும் உணரவில்லை. இப்பொழுது தந்தை பிரம்மா, விஷ்ணு, சங்கரரை பார்க்கின்றபொழுதே, இந்த பிரம்மா தவம் செய்கிறார் என்பது புத்தியில் தோன்றுகின்றது. இதே வெண்மை நிற ஆடைதான்; கர்மாதீத நிலையும் கூட இங்கு ஏற்படுகிறது. இந்த பாபா பரீஸ்தா ஆவார் என்பது முன்கூட்டியே உங்களுக்கு காட்சிகள் கிடைக்கிறது. நாம் கர்மாதீத நிலையை அடைந்து வரிசைக்கிரமத்தில் பரிஸ்தா ஆவோம் என்பதை அறிந்திருக்கிறீர்கள். நீங்கள் பரிஸ்தா ஆகின்றபோது சண்டை ஏற்படும் என்பதை உணருகின்றீர்கள். எலிக்கு மரண பயம். இது மிகவும் உயர்ந்த நிலை. குழந்தைகள் கடைபிடிக்க வேண்டும். நாம் சக்கரத்தில் சுற்றுகிறோம் என்பதில் கூட நிச்சயம் இருக்கிறது வேறு யாரும் இந்த விஷயங்களை புரிந்து கொள்ள முடியாது. இது புதிய ஞானம், மேலும் மீண்டும் பாவனம் ஆவதற்காக நினைவை கற்பிக்கின்றார். தந்தையிடம் இருந்து ஆஸ்தி கிடைக்கிறது என்பதைக் கூட புரிந்து கொள்கிறீர்கள். கல்ப கல்பமாக பாபாவின் குழந்தைகளாக மாறுகின்றோம். 84 பிறவி சக்கரத்தில் சுழல்கின்றோம். நீங்கள் ஆத்மா, பரம்பிதா பரமாத்மா தந்தையாக இருக்கிறார், இப்போது தந்தையை நினைவுங்கள் என யாருக்கு வேண்டுமானாலும் புரியவையுங்கள். தெய்வீக இளவரசர் ஆக வேண்டும் என்றால் இவ்வளவு முயற்சி செய்ய வேண்டும் என்பது அவர்களுடைய புத்தியில் தோன்றும். விகாரம் போன்ற அனைத்தையும் விட வேண்டும். சகோதரன் - சகோதரி கூட கிடையாது சகோதரன் - சகோதரன் என்று உணருங்கள்; மேலும் தந்தையை நினைவு செய்தால் தான் விகர்மம் வினாசம் ஆகும். வேறு எந்த துன்பமும் இல்லை என தந்தை புரியவைக்கின்றார். கடைசியில் வேறு எந்த விஷயத்திற்கும் அவசியம் ஏற்படாது. தந்தையை மட்டும் நினைக்க வேண்டும்; ஆஸ்திகர் ஆகவேண்டும். இது போன்று சம்பூர்ணமாக, சம்பன்னமாக வேண்டும். லட்சுமி - நாராயணனுடைய படம் மிகவும் துல்லியமாக இருக்கிறது. பாபாவை மறந்து விடுவதால் தெய்வீககுணங்களையும் மறந்துவிடுகிறார்கள். குழந்தைகளே! தனிமையில் அமர்ந்து சிந்தியுங்கள் - பாபாவை நினைவு செய்து நாம் இது போல மாற வேண்டும், இந்த குணங்களைக் கடைபிடிக்க வேண்டும். விஷயமோ மிகவும் சிறியது. குழந்தைகள் எவ்வளவு முயற்சி செய்ய வேண்டியிருக்கிறது. எவ்வளவு தேக உணர்வு வருகிறது. பாபா கூறுகின்றார், **ஆத்ம அபிமானி ஆகுங்கள்.** அப்பாவிடமிருந்து தான் ஆஸ்தியை அடைய வேண்டும். பாபாவை நினைவு செய்தால் தான் குப்பைகள் விலகும். இப்போது தந்தை வந்திருக்கிறார் என்பதை குழந்தைகள் அறிந்திருக்கிறீர்கள். பிரம்மா மூலமாக புதிய உலகத்தின் ஸ்தாபனை செய்கின்றார். ஸ்தாபனை நடந்து கொண்டிருக்கின்றது என்பது குழந்தைகளாகிய உங்களுக்குத் தெரியும். இவ்வளவு எளிதான விஷயம் கூட உங்களிடமிருந்து வழக்கிப் போய்விடுகிறது. ஒரே தந்தை, எல்லையற்ற தந்தையிடமிருந்து இராஜ்ஜிய பதவி கிடைக்கிறது. அப்பாவை நினைவு செய்வதால் புதிய உலகின் நினைவு வருகிறது. கூனியைப் போன்ற பெண்கள் கூட மிகவும் நல்ல பதவியை அடைய முடிகிறது. தன்னை ஆத்மா என்று உணர்ந்து பாபாவை மட்டும் நினைவுங்கள். பாபாதான் வழிகாண்பித்திருக்கிறார், கூறுகின்றார் - தன்னை ஆத்மா என்று உறுதிசெய்து கொள்ளுங்கள். தந்தையின் அறிமுகம் கிடைத்திருக்கிறது. இப்போது 84 ஜென்மம் முடித்து விட்டு வீட்டிற்கு போவோம் பிறகு சொர்க்கத்தில் வந்து நடிப்போம் என்பது புத்தியில் இருக்கிறது. எங்கே நினைப்பேன், எப்படி நினைப்பேன் என்ற கேள்வி எழுவதில்லை. பாபாவை நினைக்க வேண்டும் என்பது புத்தியில் இருக்கிறது. தந்தை எங்கே சென்றாலும் நீங்கள் அவருடைய குழந்தைகள் அல்லவா! எல்லையற்ற தந்தையை நினைக்க வேண்டும். இங்கே அமரும் போது உங்களுக்கு ஆனந்தம் வருகிறது. தந்தையை நேரில் சந்திக்கிறீர்கள். சிவபாபாவின் ஜெயந்தி எப்படி உண்டாகும் என மனிதர்கள் குழம்பிப்போகின்றார்கள். சிவராத்திரி என்று ஏன் கூறுகின்றார்கள்

என்பதைக் கூட புரிந்து கொள்ளவில்லை. கிருஷ்ணர் இரவில் தான் பிறக்கின்றார் என நினைக்கின்றார்கள், ஆனால் இந்த இரவு கிடையாது. அரை கல்பத்தினுடைய இரவு முடிவடைகிறது. மீண்டும் தந்தை புதிய உலகத்தை உருவாக்குவதற்காக வரவேண்டியிருக்கிறது. இது மிகவும் எளிது. எளிது என்பதை குழந்தை களே புரிந்து கொள்கிறார்கள். தெய்வீக குணங்களைக் கடைப்பிடிக்க வேண்டும், இல்லையென்றால் 100 மடங்கு பாவம் நடந்துவிடும். என்னை நிந்தனை செய்பவர்கள் உயர்ந்த பதவி பெற முடியாது. தந்தையை நிந்தனை செய்தார்கள் என்றால் பதவி குறைந்து விடும். மிகவும் இனிமையாக மாறவேண்டும். முரடாக, கடினமாக பேசுவது தெய்வீக குணம் கிடையாது. இது அசுரத்தனமாக அவகுணம் என்பதை புரிந்து கொள்ள வேண்டும். இது உங்களுடைய தெய்வீக குணம் இல்லை என்பதை அன்புடன் புரிய வைக்க வேண்டும். இப்போது கலியுகம் முடிவடையப்போகின்றது. இது சங்கமயுகம் என்பதை கூட குழந்தைகள் அறிந்திருக்கிறீர்கள். மனிதர்களுக்கு எதுவும் தெரியாது. கும்பகர்ணனினுடைய தூக்கத்தில் தூங்கிக் கொண்டிருக்கிறார்கள். 40,000 வருடம் ஆகிவிட்டது; நாம் வாழ்ந்து கொண்டேயிருப்போம், சுகத்தை அனுபவித்துக் கொண்டேயிருப்போம் என நினைக்கிறார்கள். ஒவ்வொரு நாளும் தமோபிரதானம் ஆகிக் கொண்டிருக்கிறது என்பதைப் புரிந்து கொள்ளவில்லை. குழந்தைகளாகிய நீங்கள் வினாச காட்சிகளையும் பார்த்திருக்கிறீர்கள். இன்னும் போகப் போக பிரம்மா மற்றும் கிருஷ்ணர் இருவரின்னுடைய காட்சிகளும் கிடைக்கும். சிலருக்கு விஷ்ணுவின்னுடைய காட்சியும் கிடைக்கிறது. ஆனால் அக்காட்சிகளினால் அவ்வளவு புரிந்து கொள்ள முடியாது. நாராயணனுடையது கிடைத்தால் புரிந்து கொள்ள முடியும். தேவதை ஆவதற்காகத்தான் இங்கே செல்கிறோம். ஆகையால் நீங்கள் இப்போது சிருஷ்டியினுடைய முதல், இடை, கடையினுடைய பாடங்களைப் படிக்கின்றீர்கள். நினைப்பதற்காக பாடம் படிக்க வைக்கப் படுகிறது. ஆத்மா பாடத்தை படிக்கிறது. தேக உணர்வு நீங்கிப் போகின்றது, ஆத்மாதான் அனைத்தையும் செய்கிறது. நல்லது மற்றும் கெட்ட சம்ஸ்காரம் ஆத்மாவில் தான் இருக்கிறது.

இனிமையிலும் இனிமையான குழந்தைகளே! நீங்கள் 5000 வருடத்திற்குப் பிறகு வந்து சந்திக்கிறீர்கள், நீங்களே அவர்கள். தோற்றம் கூட அதுவே தான், 5000 வருடத்திற்கு முன்பு கூட நீங்கள் தான் இருந்தீர்கள்; 5000 வருடத்திற்குப் பிறகு அவர்களாகிய நீங்களே வந்து சந்திக்கிறீர்கள், எங்களை மனிதனிலிருந்து தேவதையாக மாற்றிக் கொண்டிருக்கிறீர்கள் என நீங்களும் கூறுகின்றீர்கள். நாம் தேவதையாக இருந்தோம் பிறகு அசுரராகிவிட்டோம். தேவதைகளின் குணத்தை பாடிக்கொண்டே வந்தீர்கள். தன்னுடைய அவகுணங்களை வர்ணனை செய்து கொண்டே வந்தீர்கள். இப்போது மீண்டும் தேவதையாக வேண்டும் ஏனென்றால் தெய்வீக உலகத்தில் போக வேண்டும். ஆகையால் இப்போது நன்றாக முயற்சி செய்து உயர்ந்த பதவி அடையுங்கள். டீச்சர் அனைவரையும் படியுங்கள் என்றே கூறுவார் அல்லவா! நல்ல மதிப்பெண்கள் பெற்று தேர்ச்சி அடைந்தால் நமக்கும் பெருமையாக இருக்கும் உங்களுக்கும் பெருமையாக இருக்கும், பாபா தங்களிடம் வந்ததில் இருந்து எதுவும் வெளியே வருவதில்லை என்றும் பலர் கூறுகின்றார்கள். அனைத்தையும் மறந்து விடுகிறார்கள். வருவதால் தான் அமைதி அடைகிறார்கள். இந்த உலகம் அழிந்து விட்டது போன்று இருக்கிறது. பிறகு நீங்கள் புதிய உலகில் வருவீர்கள். அது மிகவும் அழகான புதிய உலகமாக இருக்கிறது. சிலர் சாந்தி தாமத்தில் ஓய்வு எடுக்கிறார்கள். சிலருக்கோ ஓய்வு கிடைப்பதில்லை. அனைத்து (All round part) பாசங்களிலும் நடிக்கிறார்கள். ஆனால், தமோபிரதானமான துக்கத்தில் இருந்து விடுபடுகிறார்கள். அங்கே அமைதி சுகம் அனைத்தும் கிடைக்கிறது. எனவே நன்றாக முயற்சி செய்ய வேண்டும். அதிர்ஷ்டத்தில் என்ன இருக்கிறதோ என இருக்கக் கூடாது. இல்லை, முயற்சி செய்ய வேண்டும். இராஜ்ஜியம் ஸ்தாபனை ஆகிக் கொண்டிருக்கிறது என்பது புரியவைக்கப்படுகிறது. நாம் ஸ்ரீமத் படி நமக்காக இராஜ்ஜியத்தை ஸ்தாபனை செய்து கொண்டிருக்கிறோம். பாபா ஸ்ரீமத் கொடுக்கின்றார். அவர் இராஜாவாக மாறுவதில்லை. அவருடைய ஸ்ரீமத்தினால் நாம் மாறுகின்றோம். புதிய விஷயம் அல்லவா! ஒருபோதும் யாரும் கேட்டதில்லை, யாரும் பார்த்ததும் இல்லை. ஸ்ரீமத் படி நாம் வைகுண்டத்தின் இராஜ்ஜிய பதவியை ஸ்தாபனை செய்கின்றோம் என்பதை இப்போது குழந்தைகளாகிய நீங்கள் புரிந்து கொள்கிறீர்கள். எண்ணற்ற முறை நாம் இராஜ்ஜியத்தை ஸ்தாபனை செய்திருக்கிறோம். ஆட்சி செய்யவும் செய்கிறோம் மற்றும் இழக்கவும் செய்கிறோம். இந்த சக்கரம் சுழன்று கொண்டேயிருக்கிறது. கிறிஸ்தவ பாதிரியார்கள் நடைப் பயிற்சி செய்யும் போது வேறு யாரையும் பார்க்க விரும்புவதில்லை. கிறிஸ்துவின் நினைவில் இருக்கிறார்கள். அமைதியாக நடந்து செல்கிறார்கள். புத்தியிருக்கிறது அல்லவா! கிறிஸ்துவின் நினைவில் எவ்வளவு இருக்கிறார்கள். நிச்சயம் கிறிஸ்துவின் காட்சி கிடைத்திருக்கலாம். பாதிரியார்கள் அனைவரும் இவ்வாறு இருப்பது கிடையாது. கோடியில் ஒரு சிலர், உங்களில் கூட வரிசைக்கிரமம் இருக்கிறது. கோடியில் ஒருசிலர் தான் இது

“இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே”

தாரணைக்கான முக்கிய சாரம் :-

1. போகும் போதும், வரும் போதும் ஒரு தந்தையின் நினைவில் இருங்கள். மேலும் சிலவற்றைப் பார்த்தாலும் எதுவும் தெரியக் கூடாது. இதற்காக பயிற்சி செய்யுங்கள். தனிமையில் தன்னையே சோதித்துப் பாருங்கள் - நமக்குள் எவ்வளவு தெய்வீக குணங்கள் வந்திருக்கின்றன?
2. பாபாவிற்கு நிந்தனை வரும் படி எந்த ஒரு செயலையும் செய்யக்கூடாது. தெய்வீக குணங்களைக் கடைப்பிடிக்க வேண்டும். இப்போது வீட்டிற்கு போக வேண்டும். பிறகு தனது இராஜ்ஜியத்தில் வரவேண்டும் என்பது புத்தியில் இருக்க வேண்டும்.

வரதானம் :- கர்மம் மற்றும் சம்பந்தம் இரண்டிலும் சுயநல பாவத்திலிருந்து விடுபட்டு இருக்கக் கூடிய, பாபாவிற்கு சமமாக கர்மாதீத ஆகுக.

அனைவரையும் முக்தி அடையவைப்பதே குழந்தைகளின் சேவையாகும். மற்றவர்களை முக்தி அடைய வைப்பதற்காக தான் பந்தனத்தில் மாட்டிக் கொள்ளக்கூடாது. எப்போது எல்லைக்குட்பட்ட என்னுடையது, என்னுடையதிலிருந்து விடுபடுகிறீர்களோ, அப்போது தான் அவ்யக்த ஸ்திதியை அனுபவம் செய்யலாம்; எந்த குழந்தைகள் லௌகீகம் மற்றும் அலௌகீக, கர்மம் மற்றும் சம்பந்தம் இரண்டிலும் சுயநலமற்ற பாவத்தோடு விடுபட்டிருக்கிறார்களோ, அவர்களே பாபாவிற்குச் சமமாக கர்மாதீத நிலையை அனுபவம் செய்ய முடியும். எவ்வளவு கர்மத்தின் பந்தனத்தில் இருந்து விடுபட்டு இருக்கிறேன்? வீணானவைகளின் சுபாவம் சம்ஸ்காரத்திற்கு வசமாவதிலிருந்து விடுபட்டிருக்கின்றனா? ஒரு போதும் ஏதாவது முந்தைய சம்ஸ்காரத்தின் சுபாவம் வசமாக்கவில்லையா? என சோதனை செய்யுங்கள்.

சுலோகன் :- சமமாகவும் மற்றும் சம்பூர்ணமாகவும் (முழுமை) வேண்டும் என்றால் அன்பு-சினேகத்தின் கடலில் கலந்து விடுங்கள்.